

प्रशिक्षण व आस्थापना अधिकारी-
विभागप्रमुख/ अधिव्याख्याता, शासकीय
तंत्रनिकेतने, महाराष्ट्र तंत्रनिकेतन शिक्षक
सेवा गट-अ यांच्या बदल्यांबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: बदली २५१३/प्र.क्र.१५७/१३/तांशि -७

मंत्रालय, मुंबई ४०० ०३२.

दिनांक:- २७ जानेवारी, २०१४

प्रस्तावना :-

सामान्य प्रशासन विभागाच्या दि. १० डिसेंबर, २०१२ रोजीच्या परिपत्रकान्वये आदिवासी /नक्षलग्रस्त भागातील गट-अ संवर्गातील सर्व पदे तातडीने सर्वोच्च प्राधान्य देऊन भरणेबाबत निर्देशित केलेले आहे. तसेच गडचिरोली जिल्ह्यातील रिक्त पदे भरणेबाबत मा. मुख्य सचिव यांच्या अध्यक्षतेखाली स्थापन करण्यात आलेल्या समितीची सहावी बैठक दि. १८ जुलै, २०१३ रोजी संपन्न झाली. या बैठकीमध्ये मा. मुख्य सचिव यांनी गडचिरोली जिल्ह्यातील विविध संवर्गातील पदे बदलीने / पदोन्नतीने / सरळसेवेने भरण्यासाठी किती पदस्थापना प्रस्तावित करण्यात आल्या होत्या व त्यापैकी किती अमान्य होऊन पदे रिक्त राहिली आहेत याबाबतचा सविस्तर अहवाल विभागाने मुख्य सचिव यांना सादर करावा, असे निर्देश दिलेले आहेत. या पार्श्वभूमीवर शासकीय तंत्रनिकेतन, गडचिरोली येथील रिक्त पदे बदलीने भरण्याची बाब शासनाच्या विचाराधीन होती.

शासन निर्णय :-

महाराष्ट्र शासकीय कर्मचा-यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम - २००५ मधील तरतुदीनुसार तंत्रशिक्षण संचालनालयाच्या अधिपत्याखालील महाराष्ट्र तंत्रनिकेतन शिक्षक सेवा गट अ या सेवेतील प्रशिक्षण व आस्थापना अधिकारी- विभागप्रमुख/ अधिव्याख्याता, शासकीय तंत्रनिकेतने या संवर्गातील बदल्या सोबत जोडलेल्या विवरणपत्र - अ प्रमाणे करण्यात येत आहेत.

०२. सदरच्या बदल्या प्रशासकीय कारणास्तव करण्यात येत असल्यामुळे संबंधीत प्रशिक्षण व आस्थापना अधिकारी- विभागप्रमुख/ अधिव्याख्याता यांना शासन नियमानुसार पदग्रहण अवधी, प्रवास भत्ता व दैनिक भत्ता अनुज्ञेय राहिल.

०३. महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम - २००५ मधील तरतुदीनुसार बदली करण्यास सक्षम असलेल्या प्राधिका-याच्या मंजूरीने सदर बदल्या करण्यात येत आहेत.

०४. हे आदेश तात्काळ अंमलात येतील.

०५. बदलीच्या आदेशाची अंमलबजावणी तात्काळ व कार्यक्षमरित्या होण्याकरीता खालील सूचनांचे काटेकोरपणे पालन करावे.

- १) बदलीबाबतचे आदेश प्राप्त झाल्यानंतर संबंधित प्रशिक्षण व आस्थापना अधिकारी- विभागप्रमुख/ अधिव्याख्याता यांनी सध्या कार्यरत असलेल्या संस्थेमधून तात्काळ कार्यमुक्त होऊन बदली झालेल्या संस्थेत रुजू व्हावे. सर्व प्रशिक्षण व आस्थापना अधिकारी- विभागप्रमुख/ अधिव्याख्याता यांनी बदली झालेल्या संस्थेत उशीरात उशीरा आदेशाच्या दिनांकापासून एक महिन्याच्या आत म्हणजेच दिनांक २६ फेब्रुवारी, २०१४ पूर्वी कार्यमुक्त होऊन बदलीच्या ठिकाणी रुजू व्हावे.
- २) पदस्थापनेत बदल करण्यासंबंधीच्या कोणत्याही विनंतीची दखल घेण्यात येणार नाही.
- ३) बदलीच्या आदेशात बदल करून घेण्यासाठी कोणत्याही अधिकाऱ्याने प्रत्यक्ष वा अप्रत्यक्षपणे दबाव आणण्याचा प्रयत्न केल्यास असे अधिकारी शिस्तभंगविषयक कारवाई करण्यास पात्र ठरतील.
- ४) बदली झालेल्या प्रशिक्षण व आस्थापना अधिकारी- विभागप्रमुख /अधिव्याख्याता यांची कोणतीही रजा प्रशासकीय विभागाच्या पुर्वमान्यतेशिवाय मंजूर करण्यात येणार नाही .
- ५) सदर बदल्यांची अंमलबजावणी प्रभावीपणे होणे गरजेचे असल्यामुळे बदली झालेल्या सर्व प्रशिक्षण व आस्थापना अधिकारी- विभागप्रमुख /अधिव्याख्याता यांचे कार्यमुक्ततेच्या दिनांकापर्यंतचे अथवा जास्तीतजास्त दिनांक २६ फेब्रुवारी, २०१४ पर्यंतचे वेतन ते सध्या कार्यरत असलेल्या संस्थेने काढावे. दिनांक २७ फेब्रुवारी, २०१४ पासूनचे वेतन कोणत्याही परिस्थितीत बदलीपूर्वीच्या संस्थेकडून काढण्यात येऊ नये, सदर वेतन संबंधित अधिकारी बदलीच्या संस्थेत रुजू झाल्यानंतर बदलीनंतरच्या संस्थेने काढावे. दिनांक २७ फेब्रुवारी, २०१४ पासूनचे वेतन बदलीपूर्वी कार्यरत असलेल्या संस्थेतील आहरण व संवितरण अधिका-याने अदा केल्यास त्यांना व्यक्तीशः जबाबदार धरण्यात येईल.
- ६) बदली झालेल्या प्रशिक्षण व आस्थापना अधिकारी- विभागप्रमुख /अधिव्याख्याता यांना तात्काळ कार्यमुक्त करण्याची जबाबदारी वैयक्तीकरित्या संबंधित संस्थेच्या प्राचार्याची राहिल. याबाबतचा पाठपुरावा संबंधित विभागीय सहसंचालकांनी करावा, तसेच याबाबत कार्यपालन अहवाल या आदेशाच्या दिनांकापासून २ महिन्यांत संचालक, तंत्र शिक्षण यांनी न चुकता शासनास सादर करावा.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२७१२५८३३२५०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर पं. शास्त्री)

कार्यासन अधिकारी, महाराष्ट्र शासन

प्रति,

संबंधीत प्रशिक्षण व आस्थापना अधिकारी- विभागप्रमुख /अधिव्याख्याता. (संबंधीत प्राचार्यामार्फत)
प्रत,

१. मा. मुख्यमंत्री यांचे खाजगी सचिव, मंत्रालय, मुंबई.
२. मा. मंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
३. मा. राज्यमंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
४. प्रधान सचिव , उच्च व तंत्रशिक्षण विभाग, मंत्रालय, मुंबई यांचे स्विय सहाय्यक.
५. संचालक, तंत्रशिक्षण, महाराष्ट्र राज्य, मुंबई.
६. उप सचिव (तांशि), मंत्रालय, मुंबई यांचे स्विय सहाय्यक.
७. संचालक, महाराष्ट्र राज्य तंत्र शिक्षण मंडळ, मुंबई.
८. सह संचालक, तंत्रशिक्षण, विभागीय कार्यालय, मुंबई/ नाशिक/औरंगाबाद व नागपूर.
९. प्राचार्य, शासकीय तंत्रनिकेतन, नाशिक/जळगांव/ठाणे/आर्वी/गोंदिया, पु.ला. शासकीय तंत्रनिकेतन, लातूर व शासकीय निवासी महिला तंत्रनिकेतन, लातूर (संचालक, तंत्रशिक्षण यांचे मार्फत).
१०. महालेखापाल (लेखा व अनुज्ञेयता/लेखा परीक्षा), मुंबई/नागपूर, महाराष्ट्र १/२.
११. अधिदान व लेखा अधिकारी, मुंबई.
१२. जिल्हा कोषागार अधिकारी, नाशिक/लातूर/जळगांव/ठाणे/वर्धा/गोंदिया
वरील अ.क्र. ११ व १२ यांना कळविण्यात येते की, बदली केलेल्या सर्व अधिकाऱ्यांचे कार्यमुक्ततेच्या दिनांकापर्यंतचे अथवा जास्तीत-जास्त दि. २६ फेब्रुवारी, २०१४ पर्यंतचे वेतन सध्या कार्यरत असलेल्या संस्थेमार्फत अदा करावयाचे आहे. दि. २७ फेब्रुवारी, २०१४ नंतरचे वेतन बदली झालेल्या संस्थेमार्फत अदा करावयाचे आहे. सदर सुचनांचे काटेकोरपणे पालन करण्यात यावे.

१३. निवड नस्ती- तांशि-७

शासन निर्णय क्रमांक : बदली २५१३/प्र. क्र. १५७/१३/तांशि-७, दिनांक २७ जानेवारी, २०१४ सोबतचे

विवरणपत्र - अ

अ.क्र.	अध्यापकांचे नांव व सध्या कार्यरत असलेल्या संस्थेचे ठिकाण	बदलीचे ठिकाण	बदलीचे कारण
प्रशिक्षण व आस्थापना अधिकारी/विभागप्रमुख, उपयोजित यंत्रशास्त्र			
१.	श्री. डॉ. एम. गायकवाड, प्रशिक्षण व आस्थापना अधिकारी (मूळ पदनाम-विभागप्रमुख, उपयोजित यंत्रशास्त्र), शासकीय तंत्रनिकेतन, नाशिक.	विभागप्रमुख, उपयोजित यंत्रशास्त्र शासकीय तंत्रनिकेतन, गडचिरोली येथे रिक्त पदावर	प्रशासकीय बदली
प्रशिक्षण व आस्थापना अधिकारी/विभागप्रमुख, विद्युत अभियांत्रिकी			
२.	श्री. सी. व्ही. लहाडे, प्रशिक्षण व आस्थापना अधिकारी, (मूळ पदनाम- विभागप्रमुख, विद्युत अभियांत्रिकी) शासकीय निवासी महिला तंत्रनिकेतन, लातूर	विभाग प्रमुख, विद्युत अभियांत्रिकी शासकीय तंत्रनिकेतन, गडचिरोली येथे रिक्त पदावर	प्रशासकीय बदली
अधिव्याख्याता, स्थापत्य अभियांत्रिकी			
३.	श्री. संजय प्रभाकर दिक्षित, शासकीय तंत्रनिकेतन, नाशिक	शासकीय तंत्रनिकेतन, गडचिरोली येथे रिक्त पदावर	प्रशासकीय बदली
४.	श्री. राजशेखर भास्कर कवीमंडन, शासकीय तंत्रनिकेतन, जळगांव	शासकीय तंत्रनिकेतन, गडचिरोली येथे रिक्त पदावर	प्रशासकीय बदली
अधिव्याख्याता, विद्युत अभियांत्रिकी			
५.	श्री. पी. एन. पडघन, प्रणाली विश्लेषक (मूळ पदनाम- अधिव्याख्याता, विद्युत अभि.), शासकीय तंत्रनिकेतन, ठाणे	शासकीय तंत्रनिकेतन, गडचिरोली येथे रिक्त पदावर	प्रशासकीय बदली
६.	श्री. एस. व्ही. भंगाळे, शासकीय तंत्रनिकेतन, नाशिक	शासकीय तंत्रनिकेतन, गडचिरोली येथे रिक्त पदावर	प्रशासकीय बदली
अधिव्याख्याता, संगणक अभियांत्रिकी			
७.	श्री. मोहन पांडुरंगजी गणोरकर शासकीय तंत्रनिकेतन, आर्वी	शासकीय तंत्रनिकेतन, गडचिरोली येथे रिक्त पदावर	प्रशासकीय बदली
८.	श्री. जवाहर मुकुंद मेश्राम, शासकीय तंत्रनिकेतन, गोंदिया	शासकीय तंत्रनिकेतन, गडचिरोली येथे रिक्त पदावर	प्रशासकीय बदली
९.	श्री. श्यामकांत व्यंकटराव चव्हाण, पु. ला. शासकीय तंत्रनिकेतन, लातूर	शासकीय तंत्रनिकेतन, गडचिरोली येथे रिक्त पदावर	प्रशासकीय बदली
१०.	श्री. अमित बाबुराव गायकवाड, पु.ला. शासकीय तंत्रनिकेतन, लातूर	शासकीय तंत्रनिकेतन, गडचिरोली येथे रिक्त पदावर	प्रशासकीय बदली
